

ಶ್ರೀಃ
ಶ್ರೀಮತೇ ರಾಮಾನುಜಾಯ ನಮಃ
ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

ಸರಲಕವಿರಾಘವಾಚಾರ್ಯ ವಿರಚಿತಾ
|| ಶ್ರೀದಕ್ಷಿಣಶೇಷಾಚಲೇಶ ಶ್ರೀನಿವಾಸ ಭಗವತ್ಪ್ರಪತ್ತಿಃ ||
(ಶ್ರೀಪ್ರಸನ್ನವೇಂಕಟೇಶ ಪ್ರಪತ್ತಿಃ)

This document has been prepared by

Sunder Kidāmbi

with the blessings of

ಶ್ರೀ ರಂಗರಾಮಾನುಜ ಮಹಾದೇಶಿಕನ್

His Holiness śrīmad āṇḍavan śrīraṅgam

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

|| ಶ್ರೀದಕ್ಷಿಣಶೇಷಾಚಲೇಶ ಶ್ರೀನಿವಾಸ ಭಗವತ್ಪ್ರಪತ್ತಿಃ ||

ಶ್ರೀನಿವಾಸಹೃದಯಂಗಮಾಂ ರಮಾಂ

ಸನ್ನಮದ್ಭವಖಿದಾಪಹಾರಿಣೀಂ |

ನಿತ್ಯಪುಲ್ಲಸರಸೀರುಹಾಸನಾಂ

ಸುಸ್ಮಿತಾಂ ಶರಣಮಾಶ್ರಯೇಶ್ರಿಯಂ || 1 ||

ಸರ್ವಜ್ಞ ಶಕ್ತಿಭಿರುಪೇತ ಸಮಸ್ತಹೇತೋ

ಸರ್ವೇಶ ಸರ್ವಗುಣ ಸರ್ವ ಹರೇ ದಯಾಲೋ |

ಲಕ್ಷ್ಮೀಪತೇ ಪ್ರಣತವತ್ಸಲ ಚಕ್ರಪಾಣೇ

ಶ್ರೀಶ್ರೀನಿವಾಸ ಚರಣೌ ಶರಣಂ ಪ್ರಪದ್ಯೇ || 2 ||

ವಜ್ರಧ್ವಜಾಂಕುಶ ಸರೋರುಹಶಂಖ ಚಕ್ರೈ -

ರೇಖಾಮಯೈಃ ಶುಭಕರೈಃ ಪರಮತ್ವಚಿಹ್ನೈಃ |

ಕಾಂತ್ಯರ್ವಿಭೂಷಿತತಲೌ ತವ ದೇವದೇವ

ಶ್ರೀಶ್ರೀನಿವಾಸ ಚರಣೌ ಶರಣಂ ಪ್ರಪದ್ಯೇ || 3 ||

ಅತ್ಯರ್ಥ ಮಾರ್ದವಯುತೈಃ ಕರಪಲ್ಲವೈಃ ಸ್ವೈಃ

ಸಂವಾಹನೇ ವಿರಚಿತೇ ಕಮಲಾಧರಾಭ್ಯಾಂ |

ತಜ್ಜ್ವಲಮಾಸಹನಸೂಚಕರಕ್ತವರ್ಣೌ

ಶ್ರೀಶ್ರೀನಿವಾಸ ಚರಣೌ ಶರಣಂ ಪ್ರಪದ್ಯೇ || 4 ||

ಬ್ರಹ್ಮೇಶದೇವಪತಯೋ ನಿಯತಾಧಿಕಾರಾಃ

ಸದ್ಯಸ್ತರಂತಿ ವಿಪದೋ ಹಿ ಯಯೋಃ ಪ್ರಣಾಮಾತ್ |

ಸ್ಥಾಸ್ತುಂ ಭಜಂತಿ ಚ ಸಮೀಹಿತಸಿದ್ಧಿಮೇತೌ

ಶ್ರೀಶ್ರೀನಿವಾಸ ಚರಣೌ ಶರಣಂ ಪ್ರಪದ್ಯೇ || 5 ||

ಯತ್ಸಂಶ್ರಿತಪ್ರಿಯ ಜನಾವನ ನಿತ್ಯಸಕ್ತೋ
ದೇವ್ಯಾಶ್ರಿಯಾ ಕನಸಿ ದಕ್ಷಿಣಶೇಷಶೈಲೇ |
ತೌ ನಿತ್ಯಮುಕ್ತಜನಭೋಗ್ಯತಮಾವುದಾರೌ
ಶ್ರೀಶ್ರೀನಿವಾಸ ಚರಣೌ ಶರಣಂ ಪ್ರಪದ್ಯೇ || 6 ||

ಭಾವತ್ಕಪೂಜನವಿಧಾವುಪಯೋಗಭಾಜಾಂ
ಉತ್ತುಂಗಸೌರಭಭೃತಾಂ ತುಲಸೀದಳಾನಾಂ |
ಸ್ವಚ್ಛಂದಕೇಲಿನಿಲಯಾವಿವ ಭಾಸಮಾನೌ
ಶ್ರೀಶ್ರೀನಿವಾಸ ಚರಣೌ ಶರಣಂ ಪ್ರಪದ್ಯೇ || 7 ||

ತ್ರೈಲೋಕ್ಯವಿಕ್ರಮವಿಧಿಪ್ರಸಿತೌ ತದಾಯೌ
ಇಂದ್ರಂ ಬಲಿಂ ತ್ರಿಭುವನಂ ಚ ಕೃತಾರ್ಥಯಂತೌ |
ಸರ್ವೇಶಿತುಸ್ತವ ಯಶೋಽಪುಷತಾಂ ಭೃಶಂ ತೌ
ಶ್ರೀಶ್ರೀನಿವಾಸ ಚರಣೌ ಶರಣಂ ಪ್ರಪದ್ಯೇ || 8 ||

ರಾಮಾತ್ಮನಸ್ತವ ಶಿಲಾ ಮಿಥಿಲಾಪ್ರಯಾಣೇ
ಸ್ಪೃಷ್ಟಾ ಯದೀಯರಜಸಾ ಕಿಲ ಶಾಪಮುಕ್ತಾ |
ಜಾತಾ ಹಿ ಗೌತಮವಧೂರ್ಬತ ತೌ ನಿಷೇವ್ಯೌ
ಶ್ರೀಶ್ರೀನಿವಾಸ ಚರಣೌ ಶರಣಂ ಪ್ರಪದ್ಯೇ || 9 ||

ತೌ ದಂಡಕಾವನನಿವಾಸಿತಪೋಧನಾನಾಂ
ಕ್ಷೇಮಾನುಯೋಗ ಪದಪದ್ಮನಿಷೇವಣಾರ್ಥಂ |
ಪ್ರತ್ಯಾಶ್ರಮಂ ರಧುಪತೇ ಗಮನೇ ಸಹಾಯೌ
ಶ್ರೀಶ್ರೀನಿವಾಸ ಚರಣೌ ಶರಣಂ ಪ್ರಪದ್ಯೇ || 10 ||

ಹೈ ಬಾಲಕೃಷ್ಣ ಭವತೋ ಹನನೇಪ್ರಸಕ್ತಂ
ದೈತ್ಯಂ ವಿಪೋಧ್ಯ ಸಹಸಾ ಶಕಟಂ ಬಲಾಡ್ಯಂ |
ರಕ್ಷಾವಿಧೇಸ್ತವ ದಿಶಾಸ್ವಧಿರೂಢಕೀರ್ತಿಃ
ಶ್ರೀಶ್ರೀನಿವಾಸ ಚರಣೌ ಶರಣಂ ಪ್ರಪದ್ಯೇ || 11 ||

ಸೌಲೂಖಲಸ್ಯ ತವ ದಾಮನಿ ಬದ್ಧಮುತೇಃ
 ಗಂಧರ್ವಯುಗ್ಮತರುತಾಮಪನೇತುಮಿಚ್ಛೋಃ |
 ಹೈ ಬಾಲಕೃಷ್ಣ ಬಿತಚಂಕ್ರಮಣೇ ಸಖಾಯೌ
 ಶ್ರೀಶ್ರೀನಿವಾಸ ಚರಣೌ ಶರಣಂ ಪ್ರಪದ್ಯೇ || 12 ||

ಹೈ ವಾಸುದೇವ ಯಮುನಾಹ್ರದವಾಸಿಘೋರ -
 ದುಷ್ಕೃತ್ಯಕಾಲಿಯಫಣಾವಲಿರಂಗಮಧ್ಯೇ |
 ನಿಶ್ಯಂಕನರ್ತನಕೃತೋ ಭವತೋಽನುಕೂಲೌ
 ಶ್ರೀಶ್ರೀನಿವಾಸ ಚರಣೌ ಶರಣಂ ಪ್ರಪದ್ಯೇ || 13 ||

ಹೇ ಕೃಷ್ಣ ಪಾಂಡವಸಖ ತ್ವರಯೋತ್ತರಾಯಾ
 ಗರ್ಭಂ ಪ್ರವಿಶ್ಯಭಸಿತತ್ವದಶಾಂ ನಿರಸ್ಯ |
 ಸಂತಾನಬೀಜಮವತೋ ಭವತಃ ಸಹಾಯೌ
 ಶ್ರೀಶ್ರೀನಿವಾಸ ಚರಣೌ ಶರಣಂ ಪ್ರಪದ್ಯೇ || 14 ||

ಯೌ ದ್ರಾವಿಡಸ್ಯ ಸುಕವೇಃ ಶರಕೋಪಸೂರೇಃ
 ಜಿಹ್ವಾಗ್ರಪೀಠಮಧಿಗಮ್ಯ ಹರೇ ಸುಹೃದ್ಯಾಂ |
 ಗಾಧಾಮಯೀಮಪುಷತಾಂ ಭವತಃ ಸ್ತುತಿಂ ತೌ
 ಶ್ರೀಶ್ರೀನಿವಾಸ ಚರಣೌ ಶರಣಂ ಪ್ರಪದ್ಯೇ || 15 ||

ಸೀತಾಭಿರಾಮಮಹನೀಯ ಮಹಾರ್ಹಣೋತ್ಕ
 ಶ್ರೀಶ್ರೀನಿವಾಸಭಗವಚ್ಚರಣಪ್ರಪತ್ತಿಂ |
 ಶ್ರೀರಾಘವೋಽಕೃತ ಕವಿಃ ಪದವಿತ್ ಸ ಇತ್ಥಂ
 ಗಂಭೀರಭಾವರುಚಿರೈಸ್ಸರಲೈಃ ಸ್ವಪದ್ಯೈಃ || 16 ||

|| ಇತಿ ಶ್ರೀದಕ್ಷಿಣಶೇಷಾಚಲೇಶ ಶ್ರೀನಿವಾಸ ಭಗವತ್ಪ್ರಪತ್ತಿಃ ಸಮಾಪ್ತಾ ||